



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد.



۲۰۱۹/۰۱/۱۵



عبدالباري جهاني

دوست په غم او په بنادي كي

يوه ورځ پېښه جگړه سوه د مرغانو حيوانانو
د ځنگله د اوسېدونكو او دغرونو د لېوانو
په درو كي گرځېدله شرمېنان وه كه ايران وه
پاس پر غرونو غرومېدله كه پرانگان وه كه زمريان وه
هر لېوه وه تېره كړي هم منگولي هم غاښونه
انگولا وه د لېوانو د گيډرو جوابونه
شنه اسمان ته پورته سوي كه بازان كه شاهينان وه
پر ښاخونو باندي ناست تاروگان وه كه كارگان وه
هر مرغه تر خپله وسه ځان جگړي ته تيار كړي
له ظالمه تر مظلومه د مرغه د كهاله غړي
پاس له ونو به راتلله اوازونه د كوټرو
خر سېلونه گرځېدله په هوا كي د داغ سرو
د كارگانو جرگه راغله شوپرک ته ويل گوره
ته لا څه ته منتظر يي څه ميدان ته مرغه وروره
شوپرک ويل كارگانو زه په اصل كي مورک يم
تاسي څي پر خپله لاره زه پر خپله لاره کلک يم
د مرغانو له كهاله وي چي هگي يي اچولي
زما په كور كي هگي نسته شير بچي مي زېږولي
نه مرغه يم نه به ولاړ سم د مرغانو وجگړي ته
تاسي څي مخ ته موبښه سه زه وزگار نه يم جرگي ته

وروسته ډله ورته راغله په جرگه د حيوانانو
مرکه د مشرانو د هوبښيارو گيډرانو
ويل ژر سه شوپرکه مور او تاسي حيوانان يو
له اوزگرو تر زمريانو پر يوه لوري روان يو
خدای جگړه ده پېښه كړي ټول ميدان ته ور گډېږي
كه وابښه خوري او كه غوښني څلور بولي بلل كېږي
ستا كمال مور ته په كار دي چي اسمان ته سي ختلاي
احوالونه دمرغانو بېرته مور ته سي راوړلاي
د ځنگله پاچا راكړي ستا دپاره خپل سلام دي
لوی منصب يي درسپارلی مور راوړی دا پيغام دی
شوپرک ويل گيډرو زه مرغه یمه له ذاته
دا جگړه د څلور بولو ستاسي كار تاسي ته پاته
تاسي نه گوري رانده ياست كوم حيوان سي الوتلاي
كوم گيډر يا كوم چغال سي زما په شان وزر لرلاي

د پاڼو شمېره: له 1 تر 2

افغان جرمن آنلاين په درنښت تاسو همكاري ته رابولي. په دغه پته له مور سره اړيکه ټينگه كړئ maqalat@afghan-german.de

يادونه: دليكني د ليكنيزي بني پازوالي د ليكوال په غاړه ده ، هيله من يو خپله ليكنه له راليږلو مخكي په خيږ و لولئ

تاسي وړی د جنگ میدان ته خپل تیره تیره غابونه
زه به الوزم اسمان ته د جگرې کوم سیلونه

جنگ سو پاته سوله وسوه د مرغانو حیوانانو
جرگې جوړې سوي په منځ کی د کارگانو گیدرانو
خوشالی سولي پر مخکۀ د ځنگله د ځناورو
لوی سیلونه په هوا سول د چوغکو د کوټرو
په ځنگله کی انګولا سوه د گیدرو چغالانو
په هوا گډي نارې سوي د بلبلو د کارگانو

شوېرک پاته تنها سو نه مرغه سو نه حیوان سو
شرمنده له خپلوکړو سو پر عمل باندی پښیمان سو
له ناکامه په هواسو د کارگه کورته روان سو
ویل سوله ده نېکمرغه بڼه چی جنگ پاته تر میان سو
مبارک دي وي دا سوبه دا بری دی د مرغانو
افتخار دی د لویانو د بازانو عقابانو
کارگه شا کړه شوېرک ته مخ یې واراوه خپل کورته
ویل زموږ له کهاله نه یې څه د خپلی ډلی لورته
چی جگرې ته مو بللي په هغه ورځ ځناور وي
له مرغانو دی زړه تور وو زموږ له ډلي مرور وي
خوشالي زموږ د تیر ده نن چی سوله ده راغلي
زموږ اتې چی خراب نه کی مور تازه بنادي میندلي
شوېرک چی شرمنده سو مخ یې ونیوی بل لورته
اول ورغی چغال ته ورپسی د گیدر کورته
ویل سوبه مبارک سه څه نېکمرغه خوشالي ده
خدای پر کور د ځناورو پېرزو کړي څه بنادي ده
دا یوازي خوښي نه ده د گیدرو چغالانو
پیغامونه می راوړي د رنگ رنگ شوېرکانو
په خوښی کی مو شریک دي که واره دي که لویان دي
په زرهاو موملگري لوی واره شوېرکان دي
گیدر مخ دغار پر خواکی ویل ولاړ سه شوېرکه
چی په جنگ کی مو په کار سوي بهر نه سوي له تلتهکه

نن چی سوله ده راغلي پرېرېده مور چی هوسپرو
څلور بولي سره خپل یو مور په خپل منځ کی ټولېرو
ته په خپل وزر نازېره چی اسمان ته سي ختلاي
مور پر مخکۀ باندی پرېرېده په مور نه سي گډېدلای
هم پر مخکۀ هم اسمان کی اتنونه خوشالي وه
له کهاله د شوېرکه بېگانه هره بنادي وه
همیشه به وي یوازي چی نه دوست وي نه دښمن وي
د خوښی په ورځ به لاندي په خپل کور کی تر برستن وي.

د پانیو شمیره: له 2 تر 2

افغان جرمن آنلاین په درنښت تاسو همکارۍ ته راښوولې. په دغه پته له مور سره اړیکه ټینګه کړئ maqalat@afghan-german.de

یادونه: دلیکنی د لیکنیزې بڼې پازوالي د لیکوال په غاړه ده ، هیله من یو خپله لیکنه له رالیږلو مخکې په څیر و لولئ